

(സി) സംരംഭകർക്ക് നൽകുന്ന പലിശരഹിത വായ്പ പദ്ധതിയുടെ വിശദാംശങ്ങൾ നൽകാമോ?

പലിശരഹിത വായ്പ അനുവദിക്കുന്നില്ല. പകരം അർഹതയനുസരിച്ച് പലിശയിളവ് അനുവദിച്ചുവരുന്നു.

(ഡി) സംരംഭകർക്ക് കെ.എസ്.ഐ.ഡി.സി.-യും കിൻഫ്രയും എന്തെല്ലാം ആനുകൂല്യങ്ങളാണ് നൽകുന്നതെന്ന് വ്യക്തമാക്കാമോ?

കോവിഡ്-19 സമാശ്വാസ പദ്ധതി പാക്കേജനുസരിച്ച് പ്രവർത്തന മൂലധനത്തിനായി കുറഞ്ഞ പലിശ നിരക്കിൽ ഹ്രസ്വകാല വായ്പകൾ, തിരിച്ചു വരുന്ന പ്രവാസികൾക്ക് പ്രത്യേക സോഫ്റ്റ് ലോൺ പദ്ധതി, പ്രത്യേക ഒറ്റത്തവണ തീർപ്പാക്കൽ പദ്ധതി, വായ്പാ തിരിച്ചടവിന് കൂടുതൽ സമയം നൽകൽ, ഒരു വർഷത്തേക്ക് പിഴപ്പലിശ ഒഴിവാക്കൽ, മൂന്നു മാസത്തേയ്ക്കുള്ള പലിശ ഒഴിവാക്കൽ, മൂന്ന് മാസത്തേക്ക് കെ.എസ്.ഐ.ഡി.സി.-യുടെ SDF-കളിലുള്ള യൂണിറ്റുകളുടെ വാടകയും പൊതു സൗകര്യ ചാർജ്ജുകളും ഒഴിവാക്കൽ, വിലയുടെ 20% മുൻകൂർ അടവോടും ബാക്കി 80% അഞ്ചു വർഷം കൊണ്ട് പലിശരഹിത അടവോടുംകൂടി വ്യവസായിക വളർച്ചാ കേന്ദ്രങ്ങളിൽനിന്നും അർഹരായ സംരംഭകർക്ക് ആവശ്യമായ ഭൂമി അനുവദിക്കൽ തുടങ്ങിയ ഇളവുകൾ കെ.എസ്.ഐ.ഡി.സി.-യുമായി ബന്ധപ്പെട്ട് നടപ്പിലാക്കി വരുന്നു. കിൻഫ്ര പാർക്കുകളിലെ ഫാക്ടറി കെട്ടിട സമുച്ചയങ്ങളിലെ സംരംഭകർ നൽകേണ്ട വാടക, കോമൺ ഫെസിലിറ്റി ചാർജ്ജ് എന്നിവ മൂന്ന് മാസത്തേക്ക് ഒഴിവാക്കി കൊടുത്തിട്ടുണ്ട്.

കോവിഡ് പ്രതിരോധത്തിനായി നടപ്പിലാക്കുന്ന പദ്ധതികൾ

140(3572) ശ്രീ. പി. പി. ചിത്തരഞ്ജൻ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) കോവിഡ് പ്രതിരോധത്തിനായി വ്യവസായ വകുപ്പ് ഏറ്റെടുത്ത് നടപ്പിലാക്കുന്ന പദ്ധതികൾ വിശദമാക്കാമോ;

(ബി) സാനിറ്റൈസറും ഡിസ്ഇൻഫെക്റ്റന്റുകളും മാസ്ക് നിർമ്മിക്കുന്നതിന് ചെറുകിട വ്യവസായ മേഖലയിൽ സർക്കാർ സ്വീകരിച്ച നടപടികൾ വിശദമാക്കാമോ?

(എ&ബി) വിവിധ വ്യവസായ സ്ഥാപനങ്ങളിൽനിന്നും വ്യവസായ ആവശ്യത്തിന് ഉപയോഗിച്ചിരുന്ന ഗ്യാസ് സിലിണ്ടറുകൾ ഏറ്റെടുത്ത് അവയിൽ മെഡിക്കൽ ഓക്സിജൻ സിലിണ്ടറുകളായി പരിവർത്തനം വരുത്തി മെഡിക്കൽ

ഓക്സിജൻ നിറച്ച് ജില്ലാ വാർ റൂമിന്റെ നിർദ്ദേശ പ്രകാരം വിവിധ ആശുപത്രികൾക്കും CFLTC കൾക്കും എത്തിക്കുവാൻ ജില്ലാ വ്യവസായ മാനേജർമാർ മുഖേന നടപടി സ്വീകരിച്ചിരുന്നു. വാർ റൂമുകൾക്കാവശ്യമായ ഉദ്യോഗസ്ഥരെ ഓക്സിജൻ വിതരണം സുഗമമാക്കാൻ നിയോഗിച്ചിരുന്നു. കൂടാതെ ഓക്സിജൻ വിതരണം കാര്യക്ഷമമാക്കാൻ ഓക്സിജൻ ഫില്ലിംഗ് സ്റ്റേഷനുകളിൽ വ്യവസായ വികസന ഓഫീസർമാരെ നിയോഗിച്ച് മോണിറ്ററിംഗ് നടത്തുകയും ചെയ്തു. കോവിഡ് പ്രതിരോധ പ്രവർത്തനങ്ങളുടെ ഭാഗമായി ആരോഗ്യ മേഖലയ്ക്കാവശ്യമായ സാനിറ്റൈസർ, മാസ്ക്, ഓക്സിജൻ, മറ്റ് മെഡിക്കൽ ഉപകരണങ്ങൾ എന്നിവ വ്യവസായ വകുപ്പിന്റെ അധീനതയിലുള്ള വിവിധ പൊതുമേഖല സ്ഥാപനങ്ങൾ വഴി നൽകി വരുന്നു. കൂടാതെ വ്യവസായ ഭദ്രതാ പദ്ധതിയുടെ ഭാഗമായി സംരംഭക സഹായ പദ്ധതി (ESS) മാർഗ്ഗരേഖ ഭേദഗതി ചെയ്ത് മുൻഗണനാ വിഭാഗത്തിൽ ഉൾപ്പെട്ട MSME യൂണിറ്റുകളുടെ പട്ടികയിൽ സാനിറ്റൈസർ, ഡിസ്ഇൻഫെക്റ്റന്റുകൾ, മാസ്ക് തുടങ്ങിയ ഉൽപ്പന്നങ്ങൾ ഉൾപ്പെടുന്ന Pharmaceutical Industries & Health Care Product Manufacturing Industries യൂണിറ്റുകളെ ഉൾപ്പെടുത്തി ജനറൽ വിഭാഗത്തിന് അനുവദിക്കുന്ന 15% നിക്ഷേപ സബ്സിഡിക്ക് പുറമേ 10% സബ്സിഡി കൂടി അനുവദിക്കുന്നതിനുള്ള നടപടി സ്വീകരിച്ചിട്ടുണ്ട്.

(സി) വ്യവസായ വകുപ്പിന്റെ കീഴിൽ ഓക്സിജൻ നിർമ്മാണ യൂണിറ്റുകൾ പ്രവർത്തിക്കുന്നുണ്ടോ; ഉണ്ടെങ്കിൽ ഇവയുടെ ഉത്പാദനം വർദ്ധിപ്പിക്കുന്നതിന് സ്വീകരിച്ച നടപടികൾ വിശദമാക്കാമോ?

വ്യവസായ വകുപ്പിന് കീഴിൽ പ്രവർത്തിക്കുന്ന കെ.എം.എം.എൽ. ദിവസേന 71.5 ടൺ ഓക്സിജൻ ഉൽപ്പാദനം നടത്തുന്നുണ്ട്. വ്യാവസായിക ഓക്സിജൻ 65 ടണ്ണും മെഡിക്കൽ ഓക്സിജൻ 5 ടണ്ണും ആയിരുന്നത് കോവിഡിന്റെ പശ്ചാത്തലത്തിൽ മെഡിക്കൽ ഓക്സിജൻ ഉൽപ്പാദനം 6.5 ടണ്ണായി ഉയർത്തുകയുണ്ടായി.

സംരംഭകത്വ വികസനത്തിൽ പരിശീലനം നൽകുന്ന പദ്ധതി

141(3573) ശ്രീ. കുറുക്കോളി മൊയ്തീൻ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ അഭ്യസ്തവിദ്യരും സാങ്കേതിക വൈദഗ്ദ്ധ്യമുള്ളവരും തൊഴിൽരഹിതരുമായ യുവതീയുവാക്കൾക്ക് സംരംഭകത്വ വികസനത്തിലും പശ്ചാത്തല വികസനത്തിലും പങ്കാളിത്തം നൽകുന്നതിന് വ്യവസായ വകുപ്പിന്റെ കീഴിൽ പുതിയ പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോ; വിശദവിവരം അറിയിക്കുമോ?